

V

(Avviżi)

PROCEDURI AMMINISTRATTIVI

IL-KUMMISSJONI EWROPEA

SEJHA GHALL-PROPOSTI

“Appoġġ għal miżuri ta’ informazzjoni relatati mal-politika agrikola komuni (PAK)” għall-2016

(2015/C 351/09)

1. INTRODUZZJONI — SFOND

Din is-sejha għall-proposti hija bbażata fuq ir-Regolament (UE) Nru 1306/2013 tal-Parlament Ewropew u tal-Kunsill tas-17 ta’ Diċembru 2013 dwar il-finanzjament, il-ġestjoni u l-monitoraġġ tal-politika agrikola komuni u li jhassar ir-Regolamenti tal-Kunsill (KEE) Nru 352/78, (KE) Nru 165/94, (KE) Nru 2799/98, (KE) Nru 814/2000, (KE) Nru 1290/2005 u (KE) Nru 485/2008⁽¹⁾.

Din is-sejha għall-proposti hija rregolata wkoll permezz tar-Regolament (UE, Euratom) Nru 966/2012 tal-Parlament Ewropew u tal-Kunsill tal-25 ta’ Ottubru 2012 dwar ir-regoli finanzjarji applikabbli għall-baġit ġenerali tal-Unjoni u li jhassar ir-Regolament tal-Kunsill (KE, Euratom) Nru 1605/2002⁽²⁾ (minn hawn ‘il quddiem ir-Regolament Finanzjarju (FR)) u permezz tar-Regolament ta’ Delega tal-Kummissjoni (UE) Nru 1268/2012 tad-29 ta’ Ottubru 2012 dwar ir-regoli tal-applikazzjoni tar-Regolament (UE, Euratom) Nru 966/2012 tal-Parlament Ewropew u tal-Kunsill dwar ir-regoli finanzjarji applikabbli għall-baġit ġenerali tal-Unjoni⁽³⁾ (minn hawn ‘il quddiem ir-Regolament dwar ir-Regoli tal-Aplikazzjoni (RAP)).

Din hija sejha għall-proposti għall-finanzjament ta’ miżuri ta’ informazzjoni, kif deskritti fl-Artikolu 45 tar-Regolament (UE) Nru 1306/2013, mill-appropriazzjonijiet tal-baġit tal-2016.

2. GHANIJIET, TEMA/I U PUBBLIKU FIL-MIRA

2.1. Ghanijiet

B’mod partikolari, il-miżuri ta’ informazzjoni għandhom l-għan li jghinu fl-ispjegazzjoni, fl-implimentazzjoni u fl-iżvilupp tal-PAK biex irawmu s-sensibilizzazzjoni tal-pubbliku dwar il-kontenut u l-għanijiet tagħha, li jinfirmaw lill-bdiewa u lil partijiet attivi oħra f’żoni rurali u li jippromwovu l-mudell Ewropew tal-agrikoltura, kif ukoll jghinu liċ-ċittadini jifhmuh.

Miżura ta’ informazzjoni hija sensiela indipendenti u koerenti ta’ attivitajiet ta’ informazzjoni mwettqa abbażi ta’ baġit uniku.

2.2. Tema

It-tema ta’ din is-sejha hija: Il-Politika Agrikola Komuni u l-isfidi għall-gejjieni.

Il-Politika Agrikola Komuni (PAK) hija fundamentali għas-sigurtà tal-ikel fit-tul u tikkontribwixxi b’mod sinifikanti għall-prijoritajiet ewlenin tal-Kummissjoni, bħalma huma l-investment, l-impjiegi u t-tkabbir, it-tibdil fil-klima, is-suq intern, is-suq uniku diġitali, u oħrajn⁽⁴⁾. Il-PAK tikkontribwixxi għall-iżvilupp sostenibbli u għall-immodernizzar tal-agrikoltura Ewropea u tal-ekonomija rurali usa’. Tghin ukoll biex tindirizza l-isfida globali ta’ “żiediet fil-produzzjoni bl-użu ta’ inqas riżorsi”.

2.3. Pubbliku fil-mira

Il-pubbliku fil-mira huwa l-pubbliku ġenerali (b’mod partikolari ż-żgħażaġh fiż-zona urbani) u/jew il-bdiewa u partijiet attivi oħra f’żoni rurali.

⁽¹⁾ ĠUL 347, 20.12.2013, p. 549.

⁽²⁾ ĠUL 298, 26.10.2012, p. 1.

⁽³⁾ ĠUL 362, 31.12.2012, p. 1.

⁽⁴⁾ http://ec.europa.eu/index_mt.htm

3. SKEDA

	Stadji	Data u żmien jew perjodu indikattiv
(a)	Pubblikazzjoni tas-sejha	Ottubru 2015
(b)	Data ta' skadenza għas-sottomissjoni tal-applikazzjonijiet	fit-30 ta' Novembru 2015.
(c)	Perjodu ta' evalwazzjoni	bejn il-15 ta' Diċembru 2015 u l-15 ta' Marzu 2016
(d)	Informazzjoni għall-applikanti	April 2016
(e)	Iffirmar tal-ftehimiet ta' finanzjament	April 2016
(f)	Data tal-bidu tal-miżura	fl-1 ta' Mejju 2016.

4. BAĠIT DISPONIBBLI

Il-baġit totali allokat għall-kofinanzjament tal-attivitajiet huwa stmat li jlahhaq l-EUR 2 500 000.

Dan l-ammont huwa suġġett għad-disponibbiltà tal-appropriazzjonijiet previsti fl-abbozz tal-baġit għall-2016 wara l-adozzjoni tal-baġit għall-2016 mill-awtorità baġitarja jew previsti fis-sistema tad-dodiċenzi proviżorji.

Il-Kummissjoni tirriżerva d-dritt li ma tqassamx il-fondi kollha disponibbli.

5. REKWIZITI TA' AMMISSIBILITÀ

- L-applikazzjonijiet iridu jintbagħtu bil-posta (ittra rreġistrata, it-timbru tar-reġistrazzjoni tal-posta jittiehed bhala prova tad-data ta' meta tkun intbagħtet) jew permezz ta' servizz tal-kurjer (id-data tal-irċevuta mis-servizz tal-kurjer jittiehed bhala prova tad-data ta' meta tkun intbagħtet) sa mhux aktar tard mit-30 ta' Novembru 2015.
- L-applikazzjonijiet għandhom jiġu sottomessi bil-miktub (ara t-taqsim 14), bl-użu tal-formoli tal-applikazzjoni u tal-baġit disponibbli fuq:

<http://ec.europa.eu/agriculture/grants-for-information-measures/>
- L-applikazzjonijiet għandhom jinkitbu b'wahda mil-lingwi uffiċjali tal-UE. Madankollu, biex ikun iffacilitat l-ipproċessar f'waqtu tal-applikazzjonijiet, l-applikanti jitheggu jissottomettu l-applikazzjoni tagħhom bl-Ingliż, bil-Franċiż jew bil-Ġermaniż;
- L-applikanti jistgħu jissottomettu applikazzjoni wahda biss għal din is-sejha għall-proposti.

In-nuqqas ta' konformità ma' dawn ir-rekwiziti jwassal għaċ-ċahda tal-applikazzjoni.

6. KRITERJI TA' ELIĠIBILTÀ

6.1. Applikanti eliġibbli

L-applikant (u, jekk ikun hemm, l-entitajiet affiljati tiegħu) għandu jkun entità ġuridika stabbilita fi Stat Membru tal-UE.

L-entitajiet li ma għandhomx personalità ġuridika taht il-liġi nazzjonali applikabbli jistgħu jkunu applikanti eliġibbli, sakemm ir-rappreżentanti tagħhom jkollhom il-kapaċità li jossidifaw l-obbligi legali fisimhom u joffru garanziji għall-harsien tal-interessi finanzjarji tal-Unjoni li jkunu daqs daww offriti minn persuni ġuridici u sakemm jipprovdu evidenza li għandhom kapaċità finanzjarja u operattiva daqs dik tal-persuni ġuridici.

Id-dokumenti ta' prova għandhom jiġu pprezentati flimkien mal-formola ta' applikazzjoni.

Il-persuni fiżiċi kif ukoll l-entitajiet stabbiliti biss għall-implimentazzjoni ta' miżura ta' informazzjoni f'din is-sejha għall-proposti, mhumiex applikanti eliġibbli.

Eżempji ta' organizzazzjonijiet eliġibbli:

- organizzazzjonijiet mingħajr skop ta' qligh (kemm privati kif ukoll pubbliċi),
- awtoritajiet pubbliċi (nazzjonali, reġjonali, lokali),

- assoċjazzjonijiet Ewropej,
- universitajiet,
- istituzzjonijiet edukattivi,
- ċentri ta' riċerka,
- u kumpaniji (pereżempju kumpaniji tal-midja tal-komunikazzjoni).

L-entitajiet ġuridici li għandhom rabta ġuridika jew ta' kapital mal-applikanti, li la tkun limitata għall-miżura ta' informazzjoni u lanqas stabbilita biss għall-implimentazzjoni tagħha, (bhall-membri ta' networks, il-federazzjonijiet, it-trejd-junjins), jistgħu jieħdu sehem fil-miżura ta' informazzjoni bħala entitajiet affiljati, u jistgħu jiddikjaraw l-ispejjeż eliġibbli kif speċifikat fit-taqsim 11.2.

Ir-rabta ġuridika u ta' kapital ma tridx tkun limitata għall-miżura ta' informazzjoni u lanqas stabbilita biss għall-implimentazzjoni tagħha. Dan ifisser li r-rabta tkun teżisti indipendentament mill-ġhoti tal-finanzjament; għandha teżisti qabel is-sejha għall-proposti u tibqa' valida wara li tintemm il-miżura ta' informazzjoni.

Ir-rabta ġuridika u ta' kapital li tiddefinixxi l-affiljazzjoni tinkludi tliet kuncetti:

- (i) Kontroll, kif iddefinit fid-Direttiva 2013/34/UE tal-Parlament Ewropew u tal-Kunsill⁽¹⁾ dwar id-dikjarazzjonijiet finanzjarji annwali, id-dikjarazzjonijiet finanzjarji kkonsolidati u r-rapporti relatati ta' ċerti tipi ta' impriži.

Għalhekk, l-entitajiet affiljati ma' benefiċjarju jistgħu jkunu:

- Entitajiet direttament jew indirettament ikkontrollati mill-benefiċjarju (kumpaniji filjali jew sussidjarji primarji). Jistgħu jkunu wkoll entitajiet ikkontrollati minn entità li hija kkontrollata mill-benefiċjarju (kumpaniji sottofiljali jew sussidjarji sekondarji) u l-istess japplika għal-livelli l-oħra tal-kontroll,
- Entitajiet li jikkontrollaw direttament jew indirettament lill-benefiċjarju (kumpaniji prinċipali). Bl-istess mod, jistgħu jkunu entitajiet li jikkontrollaw entità li tikkontrolla lill-benefiċjarju,
- Entitajiet taht l-istess kontroll dirett jew indirett bhall-benefiċjarju (kumpaniji kofiljali).

- (ii) Shubija, jiġifieri l-benefiċjarju huwa legalment iddefinit bhal pereżempju, netwerk, federazzjoni, assoċjazzjoni, li fiha jipparteċipaw ukoll l-entitajiet proposti affiljati jew jipparteċipa l-benefiċjarju fl-istess entità (pereżempju netwerk, federazzjoni, assoċjazzjoni) bhall-entitajiet affiljati proposti.

- (iii) Il-każ speċifiku tal-korpi pubbliċi u tal-entitajiet ta' proprjetà pubblika.

L-entitajiet ta' proprjetà pubblika u l-korpi pubbliċi (l-entitajiet stabbiliti bħala tali skont il-liġi nazzjonali, Ewropea jew internazzjonali) mhux dejjem jitqiesu bħala entitajiet affiljati (pereżempju, l-universitajiet pubbliċi jew iċ-ċentri ta' riċerka).

Il-kuncett ta' affiljazzjoni fl-isfera pubblika jkopri:

- Il-livelli differenti tal-istruttura amministrattiva fil-każ ta' amministrazzjoni decentralizzata pereżempju l-ministeri nazzjonali, reġjonali jew lokali (fil-każ ta' entitajiet ġuridici separati) jistgħu jitqiesu bħala affiljati mal-Istat;
- Korp pubbliku stabbilit minn awtorità pubblika biex jaqdi skop amministrattiv u li huwa sorveljat mill-awtorità pubblika. Din il-kundizzjoni għandha tiġi vverifikata abbażi tal-istatuti jew l-atti l-oħra li jstabbilixxu l-korp pubbliku. Mhux neċessarjament tinvolti l-finanzjament shih jew parzjali tal-korp pubbliku mill-baġit pubbliku (bhall-iskejjel nazzjonali affiljati mal-Istat).

Dawn li ġejjin mhumiex entitajiet affiljati ma' benefiċjarju:

- Entitajiet li dahlu f'kuntratt jew sottokuntratt (ta' akkwist) mal-benefiċjarju, jaġixxu bħala konċessjonarji jew delegati tas-servizzi pubbliċi għall-benefiċjarju,
- Entitajiet li jirċievu appoġġ finanzjarju mill-benefiċjarju,

⁽¹⁾ ĠU L 182, 29.6.2013, p. 19.

- Entitajiet li jikkooperaw fuq bażi regolari mal-benefiċjarju abbażi ta' memorandum ta' ftehim jew billi jaqsmu xi assi,
- Entitajiet li ffirmaw ftehim ta' konsorzju skont il-ftehim ta' finanzjament.

Jekk l-entitajiet affiljati jiehdu sehem fil-miżura ta' informazzjoni, l-applikazzjoni għandha:

- tidentifika lil dawn l-entitajiet affiljati fil-formola ta' applikazzjoni,
- tinkludi l-ftehim bil-miktub tal-entitajiet affiljati,
- tipprovdi d-dokumenti ta' prova li jippermettu li ssir il-verifika tal-konformità tagħhom mal-kriterji ta' eliġibbiltà u ta' nonesklużjoni.

Għall-valutazzjoni tal-eliġibbiltà tal-applikanti, jintalbu d-dokumenti ta' prova li ġejjin għall-applikant u għall-entitajiet affiljati tiegħu:

Dokument	Deskrizzjoni	Osservazzjonijiet
Dokument A	kopja tal-artikoli tal-atti/istatuti ta' assoċjazzjoni/twaqqif jew daww ekwivalenti	
Dokument B	kopja taċ-ċertifikat ta' reġistrazzjoni uffiċjali jew xi dokument ieħor uffiċjali li jiċċertifika l-istabbiliment tal-entità	
Dokument C (jekk rilevanti)	dokument li jiċċertifika rabta ġuridika jew ta' kapital mal-applikant.	Għall-entitajiet affiljati

L-entitajiet mingħajr personalità ġuridika għandhom jissottomettu d-dokumenti elenkati hawn fuq. Jekk ma jkunux jistgħu jgħu sottomessi d-dokumenti elenkati hawn fuq, dawn għandhom jgħu sostanzjati minn kull dokument li jitqies rilevanti.

Barra minn hekk, iridu jipprovdu dokument li jiċċertifika li r-rappreżentanti legali tagħhom għandhom il-kapaċità li jissodisfaw l-obbligi legali f'isimhom.

6.2. Attivitajiet eliġibbli u perjodu ta' implimentazzjoni skont din is-sejha għall-proposti

A. Il-miżuri ta' informazzjoni għandhom jgħu implimentati:

- fil-livell multireġjonali jew nazzjonali;
- fil-livell Ewropew (b'impatt f'diversi Stati Membri).

B. Il-miżuri ta' informazzjoni għandhom jinkludu attività wahda jew aktar bħal (il-lista mhix eżawrjenti):

- Il-produzzjoni u d-distribuzzjoni ta' materjal multimedjatiku jew awdjoviziv,
- Il-produzzjoni u d-distribuzzjoni ta' materjal stampat (pubblikazzjonijiet, posters, eċċ.),
- L-istabbiliment ta' għodod tal-Internet u tan-netwerking soċjali,
- Avvenimenti tal-midja,
- Konferenzi, seminars, sessjonijiet ta' hidma (preferibbilment web streamed) u studji dwar kwistjonijiet relatati mal-PAK,
- Avvenimenti tat-tip "azjenda agrikola fil-belt" (city farm) li jgħinu biex tiġi spjegata l-importanza tal-agrikoltura lill-populazzjoni urbana,
- Avvenimenti tat-tip "azjenda agrikola miftuħa" (open farm) bil-għan li juru liċ-ċittadini r-rwol tal-agrikoltura (pereżempju, l-aħjar Prattiki, il-proġetti ta' innovazzjoni),
- Wirjiet statiki jew mobbli jew punti ta' informazzjoni.

- C. L-azzjonijiet li ġejjin mhumiex eliġibbli:
- il-miżuri obbligatorji bil-liġi,
 - il-miżuri li jirriċevu finanzjament mill-UE minn linja baġitarja oħra,
 - il-laqgħat ġenerali jew il-laqgħat statutorji,
 - l-attivitajiet implimentati fil-livell lokali.
- D. Il-perjodu indikattiv ta' implimentazzjoni għall-miżuri ta' informazzjoni
- bejn l-1 ta' Mejju 2016 u t-30 ta' April 2017.

7. KRITERJI TA' ESKLUŻJONI

7.1. Esklużjoni mill-parteciċipazzjoni

L-applikanti jiġu esklużi milli jipparteciċipaw fis-sejha għall-proposti jekk ikunu jinsabu f'xi wahda mis-sitwazzjonijiet li ġejjin:

- (a) huma falluti jew fi proċess ta' stralc, qed jiġu amministrati mill-Qrati, dahlu fi ftehim ma' kredituri, issospendew l-attivitajiet kummerċjali, huma suġġetti ta' proċeduri li għandhom x'jaqsmu ma' dawn il-kwistjonijiet, jew huma fi kwalunkwe sitwazzjoni analoga li tirriżulta minn proċedura simili stipulata fil-leġiżlazzjoni jew fir-regolamenti nazzjonali;
- (b) huma, jew persuni bis-setgħa tar-rappreżentazzjoni, tat-tehid ta' deċiżjonijiet, jew ta' kontroll fuqhom, instabu hatja ta' reat li jirrigwarda l-kondotta professjonali tagħhom b'sentenza ta' awtorità kompetenti ta' Stat Membru li għandha l-forza ta' *res judicata*;
- (c) kienu hatja ta' kondotta hażina serja professjonali ppruvata b'kull mezz li l-awtorità kontraenti tista' tiġġustifika, inkluż b'deċiżjonijiet tal-BEI u ta' organizzazzjonijiet internazzjonali;
- (d) ma ssodisfawx l-obbligi tagħhom relatati mal-hlas tal-kontribuzzjonijiet tas-sigurtà soċjali jew mal-hlas tat-taxxi skont id-dispożizzjonijiet legali tal-pajjiż fejn huma stabbiliti, jew ma' dawk tal-pajjiż tal-Uffiċjal Awtorizzanti Responsabbli (RAO), jew ma' dawk tal-pajjiż ta' fejn il-ftehim tal-finanzjament ikun se jiġi esegwit;
- (e) huma, jew persuni bis-setgħa ta' rappreżentazzjoni, tat-tehid ta' deċiżjonijiet jew ta' kontroll fuqhom, kienu soġġetti għal sentenza li għandha l-forza ta' *res judicata* għall-frodi, il-korruzzjoni, l-involviment f'organizzazzjoni kriminali, il-hasil tal-flus jew kull attività illegali oħra, fejn din l-attività illegali hija ta' detriment għall-interessi finanzjarji tal-Unjoni;
- (f) huma attwalment soġġetti għal penali amministrattiva msemmija fl-Artikolu 109(1).

7.2. Esklużjoni mill-ghoti

L-applikanti ma jingħatawx appoġġ finanzjarju jekk, matul il-proċedura tal-ghoti ta' finanzjament, huma jkunu:

- (a) soġġetti għal kunflitt ta' interess;
- (b) hatja ta' dikjarazzjoni falza huma u jagħtu l-informazzjoni mitluba mill-Kummissjoni bhala kundizzjoni għall-parteciċipazzjoni tagħhom fil-proċedura tal-ghoti ta' finanzjament, jew ma jkunux ipprovdew din l-informazzjoni;
- (c) jinsabu f'wahda mis-sitwazzjonijiet ta' esklużjoni msemmija fit-taqsima 7.1.

L-istess kriterji ta' esklużjoni mill-parteciċipazzjoni japplikaw għall-entitajiet affiljati.

Fejn applikabbli, jistgħu jiġu imposti penali amministrattivi u finanzjarji fuq l-applikanti jew l-entitajiet affiljati, li huma hatja ta' dikjarazzjoni falza.

7.3. Dokumenti ta' prova

L-applikanti u l-entitajiet affiljati jridu jiffirmaw dikjarazzjoni fuq l-unur tagħhom li tiċċertifika li mhumiex f'wahda mis-sitwazzjonijiet imsemmija fl-Artikoli 106(1) u 107 sa 109 tar-Regolament Finanzjarju, billi jimlew il-formola rilevanti mehmuża mal-formola tal-applikazzjoni li takkumpanja s-sejha għall-proposti u li hija disponibbli fuq:

<http://ec.europa.eu/agriculture/grants-for-information-measures/>

Skont l-Artikolu 185 tar-Regolament dwar ir-Regoli tal-Applikazzjoni u l-Artikolu 131.4 tar-Regolament Finanzjarju, din iċ-certifikazzjoni mhix meħtieġa għall-finanzjamenti ta' valur baxx, jiġifieri \leq EUR 60 000, jew meta din iċ-certifikazzjoni tkun ingħatat reċentament fi proċedura ta' għoti oħra.

8. KRITERJI TAL-GHAŻLA

8.1. Kapacià finanzjarja

L-applikanti jrid ikollhom sorsi stabbli u suffiċjenti ta' finanzjament biex isostnu l-attività tagħhom tul il-perjodu sħiħ li matulu titwettaq il-miżura ta' informazzjoni jew fis-sena li għaliha jingħata l-finanzjament, u biex jiehdu sehem fl-għoti tal-finanzjament tagħhom. Il-kapacià finanzjarja tal-applikanti se tiġi vvalutata abbażi ta' dawn id-dokumenti ta' prova li jkunu sottomessi flimkien mal-applikazzjoni:

Finanzjamenti ta' valur baxx (\leq EUR 60 000):

- dikjarazzjoni fuq l-unur tagħhom.

Finanzjamenti $>$ EUR 60 000:

- dikjarazzjoni fuq l-unur tagħhom, u
- r-rapport tal-introjtu u l-karta tal-bilanċ għall-aħhar sena finanzjarja li nġhalqu l-kontijiet tagħha,
- għall-entitajiet godda, il-pjan kummerċjali jista' jiehu post id-dokumenti msemmija hawn fuq.

L-entitajiet mingħajr personalità ġuridika jridu jipprovdu evidenza li għandhom kapacià finanzjarja daqs dik tal-persuni ġuridiċi.

Il-verifika tal-kapacià finanzjarja m'għandhiex tapplika għall-korpi pubbliċi. Għalhekk, id-dokumenti msemmija hawn fuq ma għandhomx jingħataw jekk l-applikant ikun korp pubbliku.

Abbażi tad-dokumenti sottomessi, jekk l-Uffiċjal Awtorizzanti b'Sottodelega (AOSD) jqis li l-kapacià finanzjarja mhijiex sodisfaċenti, huwa jista':

- jitlob aktar informazzjoni,
- jirrifjuta l-applikazzjoni.

8.2. Kapacià operattiva

L-applikanti jrid ikollhom il-kompetenzi professjonali kif ukoll il-kwalifiki xierqa meħtieġa biex itemmu il-miżura ta' informazzjoni proposta.

F'dan ir-rigward, l-applikanti għandhom jissottomettu d-dokumenti ta' prova li ġejjin:

- *curriculum vitae* jew deskrizzjoni tal-profil tal-persuni primarjament responsabbli mill-ġestjoni u mill-implimentazzjoni tal-miżura ta' informazzjoni,
- ir-rapporti ta' attività tal-organizzazzjoni ta' dawn l-aħhar sentejn,
- lista ta' proġetti u ta' attivitajiet imwettqin qabel u konnessi mal-qasam politiku tas-sejha jew mal-azzjonijiet li kellihom jitwettqu fl-aħhar sentejn.

L-entitajiet mingħajr personalità ġuridika jridu jipprovdu evidenza li għandhom kapacià operattiva daqs dik tal-persuni ġuridiċi.

9. KRITERJI TAL-GHOTJA

L-ghodod ta' komunikazzjoni u l-attivitajiet differenti inklużi fil-miżura ta' informazzjoni għandhom ikunu interkonnessi, ċari fl-approċċ kuncettwali tagħhom u fir-rigward tar-riżultati li għandhom jinkisbu. Dawn għandu jkollhom ukoll impatt sinifikanti li jista' jitkejjel permezz tal-indikaturi rilevanti msemmija fit-taqsimha 11.4.

L-applikazzjonijiet se jiġu vvalutati abbażi tal-kriterji li ġejjin:

1. Ir-rilevanza tal-miżura: l-analizi *ex ante* tal-htigijiet u tal-obbjettivi speċifiċi, miżurabbli, miksuba u rilevanti. (25 punt)
2. L-effettività tal-miżura: tema, messaġġi u pubbliku fil-mira, kif ukoll programm iddettaljat, skeda ta' żmien u metodoloġija ta' evalwazzjoni *ex post*. (25 punt)
3. L-effiċjenza tal-miżura: il-kosteffettività f'termini tar-riżorsi proposti. (25 punt)
4. Il-kwalità tal-ġestjoni tal-proġett: il-kwalità tal-proċeduri u tal-allokazzjoni tal-kompiti bil-ghan li jiġu implimentati d-diversi attivitajiet tal-miżura proposta. (25 punt)

10. IMPENJI LEGALI

F'każ ta' finanzjament mogħti mill-Kummissjoni, se jintbagħat lill-benefiċjarju ftehim tal-finanzjament, imħġeji feuro u li jinkludi l-kundizzjonijiet u l-livell ta' finanzjament, flimkien mal-proċedura, għall-fini tal-formalizzazzjoni tal-obbligi tal-partijiet.

Iż-żewġ kopji tal-ftehim tal-finanzjament oriġinali jridu jiġu ffirmati mill-benefiċjarju qabel ma jintbagħtu immedjatement lura lill-Kummissjoni. Il-Kummissjoni tkun l-ahħar li tiffirmahom.

Ta' min wiehed jinnota li l-ghoti ta' finanzjament ma jfissirx li wiehed jibqa' intitolat għalih għas-snin ta' wara.

11. DISPOŻIZZJONIJIET FINANZJARJI

11.1. Prinċipji Ġenerali

(a) *Għoti mhux kumulattiv*

Azzjoni tista' tirċievi biss finanzjament wiehed mill-baġit tal-UE.

Fl-ebda ċirkustanza ma għandhom l-istess spejjeż jiġu ffinanzjati darbtejn mill-baġit tal-Unjoni. Sabiex dan ikun żgurat, l-applikanti għandhom jindikaw is-sorsi u l-ammonti ta' finanzjament tal-Unjoni li rċevew jew li applikaw għalihom dwar l-istess miżura ta' informazzjoni jew għal parti mill-miżura ta' informazzjoni, jew għat-thaddim tagħha matul l-istess sena finanzjarja, kif ukoll kull finanzjament ieħor li rċevew jew li applikaw għalih għall-istess miżura ta' informazzjoni.

(b) *Nonretroattività*

L-ebda finanzjament ma jingħata retrospettivament għal attivitajiet li diġà tlestew.

Finanzjament jista' jingħata għal miżura ta' informazzjoni li diġà nbdiet biss meta l-applikant jista' juri l-htieġa li l-miżura ta' informazzjoni tinbeda qabel ma l-ftehim tal-finanzjament ikun ġie ffirmat.

F'dawn il-każijiet, l-ispejjeż eliġibbli għall-finanzjament ma jistgħux ikunu ggarbu qabel id-data tal-prezentazzjoni tal-applikazzjoni tal-finanzjament.

(c) *Kofinanzjament*

Kofinanzjament ifisser li r-riżorsi li huma meħtieġa biex jitwettqu l-attivitajiet jistgħu ma jkunux kompletament ipprovduti mill-finanzjament tal-UE.

Il-kofinanzjament tal-miżura ta' informazzjoni jista' jieħu l-forma ta':

- riżorsi proprji tal-benefiċjarju,
- introjtu gġenerat mill-miżura ta' informazzjoni,
- kontribuzzjonijiet finanzjarji minn partijiet terzi.

(d) *Baġit ibbilanċjat*

Il-baġit stmat tal-miżura ta' informazzjoni għandu jinhemeż mal-formola tal-applikazzjoni.

Dan għandu:

- Ikun imħġeji feuro. L-applikanti li jipprevedu li l-ispejjeż mhux se jiġgarbu feuro, huma obbligati li jużaw ir-rata tal-kambju ppubblikata fis-sit web tal-Infor-euro disponibbli fuq

http://ec.europa.eu/budget/contracts_grants/info_contracts/inforeuro/inforeuro_en.cfm

- Ikollu d-dhul u l-infiq jibbilanċjaw,

- Jitfassal billi tintuża stima ddettaljata tal-ispejjeż u l-ispejjeżijiet rilevanti fil-kolonna “kummenti”; l-ebda ammont b'rata fissa (hlief għar-rati fissi msemmija fit-taqsim 11.2) jew somom shaħ mhuma se jiġu aċċettati,
- Jirrispetta l-ammonti massimi stabbiliti mill-Kummissjoni għal ċertu tip ta' nfiq (ara d-dokumenti rilevanti disponibbli fuq
<http://ec.europa.eu/agriculture/grants-for-information-measures/>),
- Ikun ipprezentat minghajr VAT jekk l-applikant ikun soġġett għall-VAT u intitolat li jnaqqasha, jew jekk l-applikant ikun istituzzjoni li taqa' taht id-dritt pubbliku,
- Jinkludi fil-parti tad-dhul, il-kontribuzzjoni diretta mill-applikant, il-finanzjament mitlub minghand il-Kummissjoni, u (jekk applikabbli) id-dettalji dwar kull kontribuzzjoni minn fornituri oħrajn ta' fondi, kif ukoll id-dhul kollu ġġenerat mill-proġett, inkluż, fejn rilevanti, il-hlasijiet meħtieġa minghand il-partecipanti.

(e) *Kuntratti/sottokuntratti ta' implimentazzjoni*

Fejn l-implimentazzjoni tal-miżura ta' informazzjoni teħtieġ l-ghoti ta' kuntratti ta' akkwist (kuntratti ta' implimentazzjoni), il-benefiċjarju għandu jagħti l-kuntratt lill-offerta li tagħti l-aħjar valur għall-flus jew l-orħos prezz (kif rilevanti), biex b'hekk jiġu evitati l-kunflitti ta' interess, u għandu jżomm id-dokumentazzjoni f'każ li jkun hemm bżonn ta' awditjar.

F'każ ta' akkwist oghla minn EUR 60 000, il-benefiċjarju jrid isegwi r-regoli speċjali kif imsemmija fil-ftehim ta' finanzjament anness mas-sejha. Barra minn hekk, il-benefiċjarju huwa mistenni li jiddokumenta b'mod ċar is-sejha għall-offerti u li jżomm id-dokumentazzjoni f'każ li jkun hemm bżonn ta' awditjar.

Entitajiet li jkunu qed jaġixxu fil-kapaċità tagħhom ta' awtoritajiet ta' kkuntrattar skont it-tifsira tad-Direttiva 2014/24/UE tal-Parlament Ewropew u tal-Kunsill ⁽¹⁾ jew ta' awtoritajiet ta' kkuntrattar skont it-tifsira tad-Direttiva 2004/25/UE tal-Parlament Ewropew u tal-Kunsill ⁽²⁾, għandhom jirrispettaw ir-regoli tal-akkwist pubbliku nazzjonali applikabbli.

Is-sottokuntrattar, jiġifieri l-esternalizzazzjoni ta' kompiti jew attivitajiet speċifiċi li jiffurmaw parti minn miżura ta' informazzjoni kif deskritt fil-proposta, irid jissodisfaw il-kundizzjonijiet applikabbli għal kull kuntratt ta' implimentazzjoni (kif speċifikat hawn fuq) u flimkien magħhom il-kundizzjonijiet li ġejjin:

- jista' jkopri biss l-implimentazzjoni ta' parti limitata mill-miżuri ta' informazzjoni,
- irid ikun iġġustifikat billi jitqiesu n-natura tal-miżura ta' informazzjoni u dak li huwa meħtieġ għall-implimentazzjoni tagħha,
- irid jiġi ddikjarat b'mod ċar fl-applikazzjoni.

(f) *Appoġġ finanzjarju lil partijiet terzi*

L-applikazzjonijiet ma jistgħux jipprevedu l-ghoti ta' appoġġ finanzjarju lil partijiet terzi.

11.2. Finanzjament

Il-finanzjament għandu jkollu l-forma ta' finanzjament imħallat magħmul minn:

- rimborż ta' mhux aktar minn 50 % tal-ispejjeż diretti eliġibbli effettivament imgarrba,
- kontribuzzjoni b'rata fissa ta' 7 % tal-ispejjeż diretti totali eliġibbli tal-miżura ta' informazzjoni, hija eliġibbli taht spejjeż indiretti, li jirrappreżentaw l-ispejjeż amministrattivi ġenerali tal-benefiċjarju li jistgħu jitqiesu debitabbli fil-miżura ta' informazzjoni.

F'każ ta' organizzazzjonijiet li jirċievu finanzjament operattiv għall-perjodu ta' implimentazzjoni tal-miżura ta' informazzjoni, l-ispejjeż indiretti ma jkunux eliġibbli.

L-istess japplika għall-ispiza tal-persunal diġà kopert b'finanzjament operattiv.

Ammont ta' finanzjament

L-ammont ta' finanzjament (inkluż ir-rata fissa għall-ispejjeż indiretti) se jkun bejn il-EUR 50 000 u t-EUR 300 000.

⁽¹⁾ ĠU L 94, 28.3.2014, p. 65.

⁽²⁾ ĠU L 94, 28.3.2014, p. 243.

Dan ta' hawn fuq jimplika li parti mill-ispejjeż totali eliġibbli tal-miżura ta' informazzjoni trid tiġi ffinanzjata mill-benefiċjarju jew tkun koperta mill-kontribuzzjonijiet apparti dawk mill-UE.

(ara t-taqsimha 11.1(c)).

Spejjeż eliġibbli

L-ispejjeż eliġibbli huma l-ispejjeż effettivament imġarrba mill-benefiċjarju ta' finanzjament, li jissodisfaw il-kriterji kollha li ġejjin:

- jiġġarrbu matul il-miżura ta' informazzjoni, hliet għall-ispejjeż relatati mar-rapporti finali. Il-perjodu ta' eliġibbiltà tal-ispejjeż jibda kif speċifikat fil-ftehim ta' finanzjament.

Jekk benefiċjarju jista' juri l-htieġa li jibda l-miżura ta' informazzjoni qabel ma jiġi ffirmat il-ftehim, l-ispiza tista' tiġi awtorizzata qabel ma jinghata l-finanzjament. Il-perjodu tal-eliġibbiltà ma jista' għall-ebda raġuni jibda qabel id-data tas-sottomissjoni tal-applikazzjoni tal-ftehim (ara t-taqsimha 11.1(b)),

- ikunu indikati fl-istima tal-baġit tal-miżura ta' informazzjoni,
- ikunu mehtieġa għall-implimentazzjoni tal-miżura ta' informazzjoni li hija s-suġġett tal-finanzjament,
- ikunu identifikabbli u verifikabbli, u b'mod partikolari jkunu rreġistrati fir-rekords kontabilistiċi tal-benefiċjarju u ddeterminati skont l-istandards tal-kontabbiltà applikabbli tal-pajjiż fejn il-benefiċjarju jkun stabbilit u skont il-prattiki komuni tal-kontabbiltà tal-ispejjeż tal-benefiċjarju,
- ikunu konformi mar-rekwiżiti tal-leġiżlazzjoni fiskali u soċjali applikabbli,
- huma raġonevoli, ġustifikati u konformi mar-rekwiżiti ta' ġestjoni finanzjarja tajba, b'mod partikolari fir-rigward tal-ekonomija u l-effiċjenza.

Il-proċeduri tal-kontabbiltà u tal-awditjar interni tal-benefiċjarju għandhom jippermettu r-rikonċiljazzjoni diretta tal-ispejjeż u tad-dhul iddikjarati fir-rigward tal-miżura ta' informazzjoni mad-dikjarazzjonijiet korrispondenti tal-kontabbiltà u mad-dokumenti ta' prova.

L-istess kriterji japplikaw għall-entitajiet affiljati.

Spejjeż diretti eliġibbli

L-ispejjeż diretti eliġibbli għall-miżura ta' informazzjoni huma dawk l-ispejjeż li, filwaqt li jitqiesu l-kundizzjonijiet tal-eliġibbiltà stabbiliti hawn fuq, ikunu identifikabbli bħala spejjeż speċifiċi marbuta direttament mat-twertiq tal-miżura ta' informazzjoni u li għalhekk jistgħu jiġu assenjati direttament lilha bhal:

- l-ispejjeż tal-persunal li jaħdem b'kuntratt ta' impjeg mal-applikant jew b'att ta' hatra ekwivalenti, u jkun assenjat għall-miżura ta' informazzjoni, l-ispejjeż jinkludu s-salarji stess flimkien mal-kontribuzzjonijiet tas-sigurtà soċjali u spejjeż oħra statutorji inklużi fir-remunerazzjoni, sakemm dawn l-ispejjeż jikkonformaw mal-politika normali tal-applikant dwar ir-rimunerazzjoni. Dawn l-ispejjeż jistgħu jinkludu wkoll remunerazzjonijiet addizzjonali, inklużi hlasijiet abbażi ta' kuntratti supplimentari, tkun xi tkun in-natura tagħhom, sakemm dawn jithallsu b'mod konsistenti kull meta jkunu mehtieġa l-istess tip ta' xogħol jew kompetenza, indipendentement mis-sors ta' finanzjament użat. L-ispejjeż tal-persunal tal-amministrazzjonijiet nazzjonali huma eliġibbli wkoll sal-punt li jirrelataw mal-ispejjeż tal-attivajiet li ma twettaqx l-awtorità pubblika rilevanti jekk il-proġett ikkonċernat ma jitwettaqx,
- l-ispejjeż tal-ivvjagġar (għal-laqgħat, inklużi l-laqgħat ta' tnedija fejn applikabbli, il-konferenzi eċċ.), sakemm dawn l-ispejjeż jikkonformaw mal-prattiki normali tal-benefiċjarju dwar l-ivvjagġar,
- l-ispejjeż involuti f'kuntratti ta' implimentazzjoni mogħtija mill-benefiċjarji għall-iskop tat-twertiq tal-miżura ta' informazzjoni, sakemm il-kundizzjonijiet stabbiliti fil-ftehim tal-finanzjament ikunu ġew issodisfati,
- l-ispejjeż li jirriżultaw direttament mir-rekwiżiti marbuta mal-implimentazzjoni tal-miżura ta' informazzjoni (it-tixrid ta' informazzjoni, l-evalwazzjoni speċifika tal-miżura ta' informazzjoni, it-traduzzjonijiet, ir-riproduzzjonijiet).

L-Anness V tal-abbozz tal-ftehim tal-finanzjament mehmuz ma' din is-sejha jipprovdi lista ta' dokumenti ta' prova għall-ispejjeż eliġibbli u d-dokumenti ta' prova mehtieġa mar-rapport finali.

Spejjeż indiretti eliġibbli (spejjeż ġenerali)

Kontribuzzjoni b'rata fissa ta' 7 % tal-ispejjeż diretti totali eliġibbli tal-miżura ta' informazzjoni, hija eliġibbli taht spejjeż indiretti, li jirrapprezentaw l-ispejjeż amministrattivi ġenerali tal-benefiċjarju li jistgħu jitqiesu debitabbli fil-miżura ta' informazzjoni.

L-ispejjeż indiretti jistgħu ma jinkludux l-ispejjeż li jiddaħhlu taht intestatura oħra tal-baġit.

Spejjeż mhux eliġibbli

L-ispejjeż li ġejjin ma għandhomx jitqiesu bhala eliġibbli:

- il-kontribuzzjonijiet *in natura*,
- l-ispejjeż li ġejjin mix-xiri ta' tagħmir ġdid jew użat,
- l-ispejjeż ta' deprezzament tat-tagħmir,
- il-VAT, sakemm il-benefiċjarji juru li ma jistgħux jiġbruha lura skont il-leġiżlazzjoni nazzjonali applikabbli. Madankollu, il-VAT imhallsa mill-entitajiet pubbliċi mhijiex eliġibbli,
- ir-redditu fuq il-kapital,
- id-dejn u l-hlasijiet fuq servizzi ta' djun,
- il-provvedimenti għal telf jew dejn;
- l-interessi li jridu jithallsu,
- id-djun dubjużi,
- l-ispejjeż ta' trasferiment mill-Kummissjoni mitluba mill-bank lill-benefiċjarju,
- it-telf mill-kambju,
- l-ispejjeż iddikjarati mill-benefiċjarju u koperti minn azzjoni oħra li tirċievi l-finanzjament mill-UE,
- l-infiq eċċessiv jew irresponsabbli.

Kalkolu tal-ammont ta' finanzjament finali

L-ammont finali ta' finanzjament li jinghata lill-benefiċjarju jiġi stabbilit wara t-tlestija tal-miżura ta' informazzjoni, mal-approvazzjoni tat-talba għall-hlas li tinkludi d-dokumenti li ġejjin, inklużi d-dokumenti rilevanti ta' prova fejn xieraq:

- rapport tekniku finali li jipprovdi d-dettalji tal-implimentazzjoni u r-risultati tal-miżura ta' informazzjoni bid-dokumenti ta' prova rilevanti,
- id-dikjarazzjoni finanzjarja finali tal-ispejjeż effettivament imġarrba b'dokumenti rilevanti ta' prova (ara l-Anness V tal-abbozz tal-ftehim tal-finanzjament mehmuz ma' din is-sejha).

Il-finanzjamenti tal-UE ma jistax ikollhom l-iskop jew l-effett li jipproduċu qligħ fil-qafas tal-miżura ta' informazzjoni tal-benefiċjarju. Il-qligħ għandu jkun iddefinit bhala l-eċċess tal-irċevuti mill-ispejjeż eliġibbli mġarrba mill-benefiċjarju, meta ssir it-talba għall-hlas tal-bilanċ. F'dan ir-rigward, fejn isir qligħ, il-Kummissjoni għandha tkun intitolata biex tirkupra l-perċentwal tal-qligħ li jikkorrispondi mal-kontribuzzjoni tal-Unjoni għall-ispejjeż eliġibbli effettivament imġarrba mill-benefiċjarju biex iwettaq il-miżura ta' informazzjoni.

11.3. Perjodi ta' rappurtaż u arranġamenti għall-hlas

Perjodu ta' rappurtaż wieħed mid-dhul fis-seħh tal-Ftehim sa tmiem il-perjodu stabbilit fl-Artikolu I.2.2 tal-ftehim ta' finanzjament.

Mhu se jkun hemm l-ebda hlas bil-quddiem u l-ebda hlas interim. Il-hlas finali biss għandu jithallas lill-benefiċjarju. Il-hlas finali ma għandux jaqbeż l-ammont massimu speċifikat fl-Artikolu I.3 tal-ftehim ta' finanzjament.

12. PUBBLICITÀ**12.1. Mill-benefiċjarji**

Il-benefiċjarji għandhom jirrikonoxxu biċ-ċar il-kontribut tal-Unjoni Ewropea fil-pubblikazzjonijiet kollha, jew flimkien mal-attivitatijiet li għalihom jintuża l-finanzjament. Barra minn hekk, il-benefiċjarji għandhom jużaw dikjarazzjoni ta' ċaħda ta' responsabbiltà li fiha jiddikjaraw li l-Unjoni Ewropea mhijiex responsabbli għall-fehmiet espressi fil-pubblikazzjonijiet u/jew flimkien mal-attivitatijiet li għalihom jintuża l-finanzjament.

F'dan ir-rigward, il-benefiċjarji huma mehtieġa li jagħtu biżżejjed viżibbiltà lill-isem u lill-emblema tal-Unjoni Ewropea fil-pubblikazzjonijiet, il-posters, il-programmi u prodotti oħra kollha tagħhom imwettqa skont il-miżura kofinanzjata ta' informazzjoni.

Biex jagħmlu dan, iridu jużaw it-test u l-emblema tal-Unjoni Ewropea u ċ-ċaħda ta' responsabbiltà, li huma kollha disponibbli fuq

<http://ec.europa.eu/agriculture/grants-for-information-measures/>

Jekk dan ir-rekwiżit ma jiġix issodisfat, il-finanzjament tal-benefiċjarju jista' jitnaqqas b'mod proporzjonali, skont id-dispożizzjonijiet tal-ftehim ta' finanzjament u billi jitqies ir-rekwiżit li tinghata biżżejjed viżibbiltà lill-isem u lill-emblema tal-Unjoni Ewropea fl-attivajiet imwettqa skont il-miżura kofinanzjata ta' informazzjoni.

12.2. Mill-Kummissjoni

Kull informazzjoni li għandha x'taqsam mal-finanzjament mogħti matul sena finanzjarja għandha tiġi ppubblikata fuq sit tal-Internet tal-istituzzjonijiet tal-Unjoni Ewropea sa mhux aktar tard mit-30 ta' Ġunju tas-sena ta' wara s-sena finanzjarja li fiha jkun inghata l-finanzjament.

Il-Kummissjoni se tippubblika l-informazzjoni li ġejja:

- isem il-benefiċjarju,
- l-indirizz tal-benefiċjarju,
- is-suġġett tal-finanzjament,
- l-ammont mogħti.

Fuq talba motivata u sustanzjata kif dovut mill-benefiċjarju, ir-rekwiżiti għall-pubblikazzjoni jista' jithassar jekk tali divulgazzjoni thedded id-drittijiet u l-libertajiet tal-individwi kkonċernati kif protetti mill-Karta tad-Drittijiet Fundamentali tal-Unjoni Ewropea jew jekk tkun ta' hsara għall-interessi kummerċjali tal-benefiċjarji.

13. PROTEZZJONI TAD-DEJTA

It-twegiba għal kull sejha għall-proposti tinvolvi r-registrazzjoni u l-ipproċessar ta' dejta personali (bhall-isem, l-indirizz u s-CV). Din id-dejta tiġi pproċessata skont ir-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwu fir-rigward tal-ipproċessar ta' dejta personali mill-istituzzjonijiet u l-korpi tal-Komunità u dwar il-moviment liberu ta' dik id-dejta⁽¹⁾. Sakemm ma jkunx indikat mod ieħor, il-mistoqsijiet u kwalunkwe dejta personali mitluba li huma mehtieġa għall-evalwazzjoni tal-applikazzjoni skont l-ispeċifikazzjonijiet tas-sejha għall-offerti, se jiġu pproċessati biss għal dak l-iskop minn [l-entità li taġixxi bhala kontrollur tad-dejta]. Id-dettalji dwar l-ipproċessar tad-dejta personali huma disponibbli fid-dikjarazzjoni dwar il-privatezza fuq:

http://ec.europa.eu/dataprotectionofficer/privacystatement_publicprocurement_en.pdf

Id-dejta personali tista' tiġi rreġistrata fis-Sistema ta' Twissija Bikrija (EWS) biss, jew kemm fl-EWS kif ukoll fil-Bażi tad-Dejta Ċentrali dwar l-Esklużjonijiet (CED) mill-Uffiċjal tal-Kontabbiltà tal-Kummissjoni, f'każ li l-benefiċjarju jinsab f'xi waħda mis-sitwazzjonijiet imsemmija:

- fid-Deciżjoni tal-Kummissjoni 2014/792/UE tat-13 ta' Novembru 2014 dwar is-Sistema ta' Twissijiet Bikrija li għandha tintuża mill-uffiċjali awtorizzanti tal-Kummissjoni u tal-aġenziji eżekuttivi⁽²⁾ (għal aktar informazzjoni ara d-Dikjarazzjoni dwar il-Privatezza fuq: http://ec.europa.eu/budget/contracts_grants/info_contracts/legal_entities/legal_entities_en.cfm),

jew

- fir-Regolament tal-Kummissjoni (KE, Euratom) Nru 1302/2008 tas-17 ta' Diċembru 2008 dwar id-Dejtabejż Ċentrali tal-Esklużjoni⁽³⁾ (għal aktar informazzjoni ara d-Dikjarazzjoni dwar il-Privatezza fuq: http://ec.europa.eu/budget/explained/management/protecting/protect_en.cfm)

⁽¹⁾ ĠUL 8, 12.1.2001, p. 1.

⁽²⁾ ĠUL 329, 14.11.2014, p. 68.

⁽³⁾ ĠUL 344, 20.12.2008, p. 12.

14. PROĊEDURA GĦAS-SOTTOMISSJONI TAL-PROPOSTI

Il-proposti għandhom jiġu sottomessi skont ir-rekwiżiti formali u sad-data ta' skadenza stipulata fit-taqsimha 5.

Ma hija permessal-ebda modifika għall-applikazzjoni ladarba tgħaddi d-data ta' skadenza għas-sottomissjoni. Madankollu, fejn, minhabba xi żball klerikali evidenti min-naħa tal-applikant, l-istess applikant jonqos milli jippreżenta xi provi jew li jagħmel ċertu dikjarazzjonijiet, waqt il-proċess ta' evalwazzjoni l-Kummissjoni għandha titlob lill-applikant biex jipprovdi l-informazzjoni nieqsa jew jiċċara d-dokumenti ta' prova. Din l-informazzjoni jew il-kjarifika ma għandhiex timmodifika sostanzjalment il-proposta.

L-applikanti se jiġu infurmati bil-miktub dwar ir-riżultati tal-proċess ta' evalwazzjoni tal-applikazzjoni tagħhom.

Il-proposti għandhom jiġu sottomessi *fuq karta*

Il-formoli tal-applikazzjoni huma disponibbli fuq

<http://ec.europa.eu/agriculture/grants-for-information-measures/>

L-applikazzjonijiet għandhom jintbagħtu bil-formola korretta, mimlija kif dovut, datata, li turi baġit ibbilanċjat (dhul/infiq), u ffirmata mill-persuna awtorizzata li tidhol f'impenji li jorbtu legalment fisem l-organizzazzjoni li qed tapplika.

Fejn applikabbli, l-informazzjoni addizzjonali kollha meqjusa neċessarja mill-applikant tista' tiġi inkluża fuq karti separati.

L-applikazzjonijiet għandhom jintbagħtu fl-indirizz li ġej:

European Commission Unit AGRI. E.5
Call for proposals 2015/C 351/09
To the attention of Head of Unit
L130 4/149
1049 Bruxelles/Brussel
BELGIQUE/BELGIË

- bil-posta, id-data ta' meta tasal bil-posta indikata mit-timbru tal-posta,
- bis-servizz tal-kurjer, id-data tal-irċevuta indikata mis-servizz tal-kurjer.

L-ammissibbiltà tal-applikazzjonijiet se tiġi evalwata abbażi tas-sottomissjoni fuq karta.

Kuntatti

Jekk għandek xi mistoqsija dwar is-sejha, tista' tibgħatha permezz tal-posta elettronika lil agri-grants@ec.europa.eu. Il-mistoqsijiet iridu jitressqu sa 24.00 tat-13 ta' Novembru 2015.

L-aktar mistoqsijiet u tweġibiet rilevanti se jiġu ppubblikati fuq: <http://ec.europa.eu/agriculture/grants-for-information-measures/>

15. PROĊEDURA TA' EVALWAZZJONI

L-applikazzjonijiet li jikkonformaw mar-rekwiżiti tal-ammissibbiltà se jiġu eżaminati fid-dawl tal-kriterji differenti skont is-sekwenza li ġejja:

1. Il-kumitat ta' evalwazzjoni għandu l-ewwel jeżamina l-applikazzjonijiet fid-dawl tal-kriterji ta' esklużjoni (ara t-taqsimha 7 tas-sejha);
2. Imbagħad, il-kumitat ta' evalwazzjoni se jeżamina l-applikazzjonijiet fid-dawl tal-kriterji tal-għażla (ara t-taqsimha 8 tas-sejha);
3. Wara dan, il-kumitat ta' evalwazzjoni se jeżamina l-applikazzjonijiet li jkunu għaddew mill-fażijiet preċedenti fid-dawl tal-kriterji tal-finanzjament (ara t-taqsimha 9 tas-sejha);
4. Fl-aħħar nett, il-kumitat ta' evalwazzjoni se jeżamina l-applikazzjonijiet fid-dawl tal-kriterji tal-eligibbiltà (ara t-taqsimha 6 tas-sejha).

L-applikazzjonijiet iridu jġibu għadd totali minimu ta' 60 %. L-applikazzjonijiet li ma jilhqax il-limiti minimi ta' kwalità mhux se jiġu aċċettati.

Wara l-evalwazzjoni tal-applikazzjonijiet, il-Kummissjoni se tistabbilixxi lista kklassifikata li tinkludi l-applikazzjonijiet kollha b'punteġġ ta' kwalifika.

Mil-lista ta' hawn fuq, il-Kummissjoni se tfassal lista ta' applikazzjonijiet possibbli għall-finanzjament u eventwalment lista ta' riżerva, skont il-baġit disponibbli għal din is-sejha.

16. ANNESSI

- Il-formola tal-applikazzjoni (flimkien mal-lista ta' kontroll tad-dokumenti li għandhom jiġu provduti), hija disponibbli fuq <http://ec.europa.eu/agriculture/grants-for-information-measures/>
 - Il-mudell tal-ftehim tal-finanzjament huwa disponibbli fuq <http://ec.europa.eu/agriculture/grants-for-information-measures/>
-